



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ.

ແຂວງຊຽງຂວາງ
ທີ່ວ່າການປົກຄອງແຂວງ

ເລກທີ...10../ຈຂ.ຊຂ.
ລົງວັນທີ.21/06/2016

ຄໍາສັ່ງແນະນຳ

ຂອງ ເຈົ້າແຂວງ,ແຂວງຊຽງຂວາງ

ວ່າດ້ວຍການ ເພີ່ມທະວີ ຄວາມເຂັ້ມງວດ ໃນການຄຸ້ມຄອງ ແລະ ກວດກາການຂຸດຄົ້ນໄມ້,ການເຄື່ອນຍ້າຍໄມ້ ແລະ ທຸລະກິດໄມ້ແຂວງຊຽງຂວາງ.

ເຖິງ: ບັນດາ ຫົວໜ້າພະແນກການ ອ້ອມຂ້າງແຂວງ, ຫົວໜ້າກອງບັນຊາການປ້ອງກັນຊາດ,ປ້ອງກັນຄວາມສະຫງົບ, ບັນດາ ອົງການຈັດຕັ້ງມະຫາຊົນ, ເຈົ້າເມືອງ 7 ເມືອງ ທົ່ວແຂວງ, ຫົວໜ່ວຍທຸລະກິດໄມ້ ແລະ ໂຮງງານປຸງແຕ່ງໄມ້.

- ອົງຕາມ,ສິດແລະໜ້າທີ່ຂອງເຈົ້າແຂວງ,ເຈົ້າຄອງນະຄອນຫຼວງ ທີ່ລະບຸໃນ ໝວດທີ III, ມາດຕາ 14 ຂອງ ກົດໝາຍ ການປົກຄອງ ທ້ອງຖິ່ນ ແຫ່ງ ສປປ ລາວ
- ອົງຕາມ, ຄໍາສັ່ງຂອງນາຍົກລັດຖະມົນຕີ ເລກທີ 15/ນຍ,ລົງວັນທີ 13 ພຶດສະພາ 2016 ວ່າດ້ວຍການ ເພີ່ມທະວີ ຄວາມເຂັ້ມງວດ ໃນການຄຸ້ມຄອງ ແລະ ກວດກາການຂຸດຄົ້ນໄມ້,ການເຄື່ອນຍ້າຍໄມ້ ແລະ ທຸລະກິດໄມ້ ໃນຂອບເຂດທົ່ວປະເທດ.

ເພື່ອຮັບປະກັນ ຄວາມເປັນເອກະພາບ ໃນການຈັດຕັ້ງຜັນຂະຫຍາຍ ຄໍາສັ່ງຂອງ ນາຍົກລັດຖະ ມົນຕີ ສະບັບເລກທີ15/ນຍ, ລົງວັນທີ 13 ພຶດສະພາ 2016 ໃຫ້ປະກົດຜົນເປັນຈິງ,ເຮັດໃຫ້ການຈັດຕັ້ງປະຕິບັດ ວຽກງານຄຸ້ມຄອງປ່າໄມ້,ການຂຸດຄົ້ນໄມ້,ເຄື່ອນຍ້າຍໄມ້, ທຸລະກິດໄມ້, ໂຮງງານປຸງແຕ່ງໄມ້ ແລະ ການສົ່ງອອກໄມ້ ໃຫ້ມີຄວາມເຂັ້ມງວດຕາມກົດໝາຍ ແລະ ນິຕິກຳອື່ນໆ ທີ່ລັດຖະບານວາງອອກ

ເຈົ້າແຂວງ,ແຂວງຊຽງຂວາງ ອອກຄໍາສັ່ງແນະນຳດັ່ງນີ້:

1. ໃຫ້ພະແນກກະສິກຳ ແລະ ປ່າໄມ້ແຂວງ ເພີ່ມທະວີຄວາມເອົາໃຈໃສ່ ແລະ ຄວາມຮັບຜິດຊອບ ຊີ້ນຳ,ນຳພາ ບັນດາຂະແໜງການ ທີ່ຂຶ້ນກັບຄວາມຮັບຜິດຊອບຂອງຕົນເອງ ເພື່ອຍົກສູງຄວາມເປັນເຈົ້າການ ໃນການຄຸ້ມຄອງ ແລະ ກວດກາ ການຂຸດຄົ້ນໄມ້,ການເຄື່ອນຍ້າຍໄມ້ ແລະ ທຸລະກິດໄມ້ ໃຫ້ມີປະສິດທິຜົນ ໂດຍການຫັນເອົາ ການຄຸ້ມຄອງປ່າໄມ້ ແລະ ທຸລະກິດໄມ້ ເຂົ້າສູ່ລະບຽບກົດໝາຍ ຢ່າງເຂັ້ມງວດ. ໂດຍໃຫ້ຖື ສຳຄັນວຽກງານໂຄສະນາ,ສຶກສາອົບຮົມ,ເຜີຍແຜ່ເຊື່ອມຊຶມ ແນວທາງນະໂຍບາຍຂອງພັກ, ລະບຽບກົດໝາຍຂອງລັດ ກ່ຽວກັບການຄຸ້ມຄອງປ່າໄມ້ ໃຫ້ແກ່ພະນັກງານ,ທະຫານ,ຕຳຫຼວດ,ຜູ້ປະກອບການ ແລະ ທົ່ວປວງຊົນ ຮັບຮູ້, ເຂົ້າໃຈ ແລະ ເປັນເອກະພາບ ໃນການຈັດຕັ້ງປະຕິບັດ ໃນຂອບເຂດ ທົ່ວແຂວງ.
2. ມອບໃຫ້ພະແນກກະສິກຳແລະປ່າໄມ້ແຂວງ ເປັນເຈົ້າການ ເຂັ້ມງວດ ໃນການຄຸ້ມຄອງ ແລະ ກວດກາ ການເຄື່ອນຍ້າຍໄມ້ ແລະ ເຄື່ອງປ່າຂອງດົງ ຕາມພາລະບົດບາດຂອງຕົນ. ບໍ່ໃຫ້ເອື້ອອຳນວຍ ຄວາມສະດວກ

ແລະ ບໍ່ໃຫ້ອອກໃບອະນຸຍາດ ເຄື່ອນຍ້າຍໄມ້ທ່ອນ, ໄມ້ຕິຕັບ, ໄມ້ເລື້ອຍແປຮູບ, ຮາກໄມ້ ຫຼື ເຫງົ້າໄມ້, ຕ່ໄມ້, ປູດໄມ້, ງ່າໄມ້ ທີ່ຍັງບໍ່ທັນຜ່ານການປຸງແຕ່ງ ເປັນຜະລິດຕະພັນໄມ້ສໍາເລັດຮູບ ລວມທັງໄມ້ຍືນຕົ້ນ, ໄມ້ປະດັບ ທີ່ຊຸດຄົ້ນອອກຈາກປ່າທໍາມະຊາດ ໄປຕ່າງປະເທດ ໃນທຸກກໍລະນີ ໂດຍບໍ່ໄດ້ຮັບ ອະນຸຍາດຈາກລັດຖະບານ ຢ່າງເດັດຂາດ.

3. ໃຫ້ພະແນກກະສິກໍາ ແລະ ປ່າໄມ້ ແຂວງ ສົມທົບກັບ ອໍານາດການປົກຄອງ ຂັ້ນເມືອງ ກວດກາຫຼັງ ການຊຸດຄົ້ນໄມ້ ແລະ ເຮັດບົດບັນທຶກບົດປ່າ ຢ່າງຂາດຕົວ ກັບບັນດາຫົວໜ່ວຍທຸລະກິດ. ເປັນໃຈກາງປະສານສົມທົບກັບ ກອງບັນຊາການທະຫານ ແຂວງ ແລະ ຂະແໜງການອື່ນໆ ກວດກາລາດຕະເວນ ຕາມເຂດຊາຍແດນ ທີ່ຫຼໍ່ແຫຼມ ຕໍ່ການລັກລອບຊຸດຄົ້ນໄມ້, ເຄື່ອນຍ້າຍໄມ້, ສະຖານທີ່ຊຸດຄົ້ນໄມ້, ຕາມເສັ້ນທາງຕ່າງໆ, ສະຖານທີ່ທ້ອນໂຮມໄມ້, ໂຮງເລື້ອຍໄມ້, ໂຮງງານປຸງແຕ່ງໄມ້, ໂຮງງານເຟີນີເຈີ, ສາງເກັບມ້ຽນໄມ້, ເຕົາອົບເຄື່ອງປ່າຂອງດົງ, ເຕົາເຜົາຖ່ານ, ເຕົາເຜົາດິນຈີ່, ໂຮງງານອື່ນໆທີ່ໃຊ້ໄມ້ເປັນພະລັງງານ ແລະ ສະຖານທີ່ ອື່ນໆຕາມການລາຍງານມາແລ້ວ. ຖ້າມີການລະເມີດ ຫຼື ກະທຳຜິດ ແມ່ນໃຫ້ດຳເນີນການສືບສວນ-ສອບສວນ ເພື່ອມີມາດຕະການທາງແພ່ງແລະອາຍາ; ໃນກໍລະນີຮ້າຍແຮງແມ່ນໃຫ້ປະກອບສໍານວນຄະດີ ສົ່ງໃຫ້ໄອຍະການ ສັງຟ້ອງຂັ້ນສານຕາມຂະບວນການກົດໝາຍ.
4. ໃຫ້ ພະແນກພະແນກກະສິກໍາ ແລະ ປ່າໄມ້ ເປັນໃຈກາງປະສານສົມທົບກັບ ພະແນກອຸດສາຫະກໍາ-ການຄ້າ ແຂວງ, ກອງບັນຊາການປ້ອງກັນຄວາມສະຫງົບ ແລະ ຂະແໜງການອື່ນໆທີ່ກ່ຽວຂ້ອງ ດຳເນີນການກວດກາການນໍາເຂົ້າ, ການຊື້-ຂາຍ, ການມີໄວ້ໃນຄອບຄອງ ແລະ ການນໍາໃຊ້ ເຄື່ອງມື ອຸປະກອນ, ເຄື່ອງຈັກ ແລະ ພາຫະນະຊຸດຄົ້ນໄມ້ທີ່ບໍ່ໄດ້ຮັບອະນຸຍາດຈາກຂະແໜງການກ່ຽວຂ້ອງ, ຖ້າມີການຊຸກເຊື່ອງ ເພື່ອລັກລອບ ນໍາໃຊ້ແມ່ນໃຫ້ຢຶດ ແລ້ວ ດຳເນີນຄະດີ ຕໍ່ຜູ້ກະທຳຜິດ ຕາມລະບຽບກົດໝາຍຢ່າງເຂັ້ມງວດ.
5. ຢຸດຕິຢ່າງຂາດໂຕ ກ່ຽວກັບການສ້າງແຜນສະເໜີ ຂໍອະນຸຍາດດຳເນີນການສໍາຫຼວດໄມ້ຕາມໂຄງການ ພື້ນຖານໂຄງລ່າງຕ່າງໆ, ການສະເໜີຂໍອະນຸຍາດ ຊຸດຄົ້ນ, ເກັບກູ້, ທ້ອນໂຮມໄມ້ປະເພດຕ່າງໆໃນທຸກກໍລະນີ ທັງແຂວງ ແລະ ເມືອງ ໃນທົ່ວແຂວງ.
6. ຖ້າມີການອະນຸຍາດ ຊຸດຄົ້ນໄມ້ ຢູ່ຂອບເຂດປ່າຜະລິດ ແລະ ເຂດພັດທະນາກໍ່ສ້າງພື້ນຖານໂຄງລ່າງໃນຂອບເຂດແຂວງຊຽງຂວາງ ເຊັ່ນ: ແລວບຸກເບີກກໍ່ສ້າງເສັ້ນທາງໃໝ່, ເຂດກໍ່ສ້າງເຂື່ອນໄຟຟ້າແລວສາຍໄຟຟ້າ, ເຂດຊຸດຄົ້ນແຮ່ທາດ, ເຂດກໍ່ສ້າງຊົນລະປະທານ ເນື້ອທີທຳການຜະລິດແລະອື່ນໆແມ່ນໃຫ້ປະຕິບັດຕາມການອະນຸຍາດຂອງລັດຖະບານເທົ່ານັ້ນ ແລະ ຕ້ອງຈັດຕັ້ງປະຕິບັດໃຫ້ຖືກຕ້ອງສອດຄ່ອງກັບ ຄໍາສັ່ງຂອງນາຍົກລັດຖະມົນຕີສະບັບເລກທີ 31/ນຍ, ລົງວັນທີ 5 ພະຈິກ 2013 ຢ່າງເຂັ້ມງວດ.
7. ໃຫ້ພະແນກກະສິກໍາ ແລະ ປ່າໄມ້ ແຂວງເປັນໃຈກາງ ປະສານສົມທົບກັບ ພາກສ່ວນກ່ຽວຂ້ອງຂອງແຂວງ, ອໍານາດການປົກຄອງຂັ້ນເມືອງ ຄົ້ນຄວ້າ ແລະ ສົ່ງເສີມການ ລົງທຶນປູກໄມ້ ໂດຍສະເພາະແມ່ນການລົງທຶນປູກໄມ້ແປກ ເພື່ອ ພັດທະນາຜະລິດຕະພັນຢ່າງແປກ ສົ່ງເສີມການສ້າງລາຍຮັບ ອັນໜັ້ນຄົງຂອງປະຊາຊົນ.
8. ໃຫ້ພະແນກກະສິກໍາ ແລະ ປ່າໄມ້, ພະແນກຊັບພະຍາກອນ ທຳມະຊາດ ແລະ ສິ່ງແວດລ້ອມ, ພະແນກອຸດສາຫະກໍາ-ການຄ້າ ແລະ ພະແນກການເງິນ ເອົາໃຈໃສ່ ປັບປຸງໜ່ວຍງານ ແລະ ບຸກຄະລະກອນ ຂອງຕົນ ທີ່ຮັບຜິດຊອບວຽກງານການຄຸ້ມຄອງປ່າໄມ້, ທຸລະກິດໄມ້ ແຕ່ ຂັ້ນແຂວງ ລົງຮອດຂັ້ນເມືອງໃຫ້ແທດເໝາະກັບສະພາບຄວາມເປັນຈິງ ແລະ ຮັບປະກັນ ການຄວາມເຂັ້ມງວດ ແລະ ໂປ່ງໃສ.
9. ໃຫ້ພະແນກອຸດສາຫະກໍາ-ການຄ້າ ແຂວງ ເປັນເຈົ້າການປະສານສົມທົບກັບພາກສ່ວນກ່ຽວຂ້ອງຂອງແຂວງ ແລະ ອໍານາດການປົກຄອງຂັ້ນເມືອງ ຮີບຮ້ອນ ການດັດສົມໂຮງງານປຸງແຕ່ງໄມ້ປຸງແຕ່ງໄມ້ ແລະ ໂຮງງານເຟີນີ

ເຈົ້າ ມາດຖານຂອງກະຊວງອຸດສາຫະກຳ - ການຄ້າວາງອອກ ໃຫ້ສຳເລັດໂດຍໄວ, ພ້ອມດຽວກັນນັ້ນກໍ່ປະຕິບັດນະໂຍ
ບ່າຍສິ່ງເສີມ ການປຸງແຕ່ງໄມ້ ເປັນຜະລິດຕະພັນໄມ້ສຳເລັດຮູບ ສິ່ງເສີມຄວາມສາມາດສ້າງມູນຄ່າເພີ່ມ ແລະ ຍົກສູງ
ຄຸນນະພາບ ຕາມຄວາມຕ້ອງການຂອງຕະຫລາດພາຍໃນແລະຕ່າງປະເທດ

10. ໃຫ້ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງເພີ່ມທະວີຄວາມເອົາໃຈໃສ່ປົກປັກຮັກສາຊັບພະ
ຍາກອນປ່າໄມ້ໃນຂອບເຂດປ່າສະຫງວນ ແຫ່ງຊາດ ແລະ ປ່າປ້ອງກັນແຫ່ງຊາດໃຫ້ຖືກຕ້ອງສອດຄ່ອງກັບລະບຽບ
ກົດໝາຍ, ເອົາໃຈໃສ່ຈັດຕັ້ງໂຄສະນາເຜີຍແຜ່ເຊື່ອມຊືມແນວທາງນະໂຍບາຍພັກ, ລະບຽບກົດໝາຍຂອງລັດເຂົ້າໃນ
ຂົງເຂດວຽກງານຂອງຕົນໃຫ້ລະອຽດ, ກຳແໜ້ນ ຫຼັກການຄຸ້ມຄອງ ແລະ ປົກປັກຮັກສາປ່າໄມ້-ທີ່ດິນປ່າໄມ້ໃນປ່າສະ
ຫງວນ, ປ່າປ້ອງກັນ ແລະ ປະສານສົມທົບກັບບັນດາຂະແໜງການກ່ຽວຂ້ອງແຂວງໃນວຽກງານການຄຸ້ມຄອງປ່າໄມ້
ໃຫ້ເປັນເອກະພາບ ແລະ ເຂົ້າໃຈໄປລວງດຽວກັນ.

11. ໃຫ້ກອງບັນຊາການທະຫານແຂວງຊີ້ນຳທະຫານຊາຍແດນໃນການກວດກາ, ຕິດຕາມການເຄື່ອນຍ້າຍຊັບພະຍາກອນ
ທີ່ກຳນົດໃນຂໍ້ 2 ຂອງຄຳສັ່ງສະບັບນີ້ຢ່າງເຂັ້ມງວດ.

12. ໃຫ້ເມືອງໜອງບົດດ່ານຕຳ 10,11 ບໍ່ອະນຸຍາດໃຫ້ເຄື່ອນຍ້າຍໄມ້ຜ່ານດ່ານຕຳ 10,11 ຢ່າງເດັດຂາດ

13. ໃຫ້ເມືອງໜອງແຮມບົດດ່ານທ່າຕຳ ພຽງຫົງຊົ່ວຄ່າວ

14. ການຄຸ້ມຄອງປ່າໄມ້ ແລະ ທຸລະກິດໄມ້ແມ່ນໃຫ້ຈັດຕັ້ງປະຕິບັດໄປຕາມພາລະບົດບາດ, ສິດ ແລະ ໜ້າທີ່ຂອງແຕ່ລະ
ຂະແໜງການຕາມເນື້ອໃນຈົດໃຈຄຳສັ່ງເລກທີ 15/ນຍ, ລົງວັນທີ 13 ພຶດສະພາ 2016 ຢ່າງເຂັ້ມງວດ.

15. ຄຳສັ່ງສະບັບນີ້ມີຜົນສັກສິກນັບແຕ່ມີລົງລາຍເຊັນເປັນຕົ້ນໄປ ຈົນກວ່າຈະມີຄຳສັ່ງປ່ຽນແປງໃໝ່.

ນຳໄປປະຕິບັດໃນທຸກແຂວງ, ແຂວງຊຽງຂວາງ.



ບົວສອນ ສິນວນທອງ

ບ່ອນສົ່ງ:

- | | |
|--------------------------|------------|
| 1. ບັນດາພະແນກການອ້ອມຂ້າງ | ລະ 1 ສະບັບ |
| 2. ອົງການຈັດຕັ້ງມະຫາຊົນ | ລະ 1 ສະບັບ |
| 3. ບັນດາເຂົ້າເມືອງ | ລະ 1 ສະບັບ |
| 4. ບັນດາຫົວໜ່ວຍທຸລະກິດ | ລະ 1 ສະບັບ |
| 5. ສຳເນົາ | 2 ສະບັບ |